



Future-proofing our children

Sitopa sa Makalelo

Toho ya Tuto Lilambo le lituna la litapi

Buka ya Bashemi

Sikolo sa la Sunda sa mwa Malapa



Balatiwa Bashemi

Mwa amuhelwa kwa tuto ye li “**Lilambo le lituna la litapi**” ya Sitopa sa Makalelo.

Pampili ye i mifa kabukuswani kamo muka lutela tuto ye.

Mukwa mo mu kona ku itukiseza ni kufa tuto ye ka ona

Ze tatama ki zeñwi zeo mu swanela ku ezeza mwa ku itukiseza ni ku fela tuto ye.

Muhato	Kezo
1.	<p>Mu kene fa likepe la Keleke Yenca ya Baapositola, ka ku sebelisa likepe le fa WhatsApp:</p> <p>https://bit.ly/3NACSSHS</p>
2.	<p>Mu be ni lisebeliso ze tatama kuli mu kone ku itukiseza kufa hande tuto:</p> <ul style="list-style-type: none"> • Bibe • Mapampili a lukisizwe kale a tuto ye. • Buka mwa sebeleza mwanana, lipotoloto ni lipendisio za banana, ni zeñwi cwalo. • Maswaniso a ku buha a lukisizwe a kona ku sebeliswa ku ekeza fahalimw’a tuto (ha ku konahala) • Katekisema ni buka ya lipuzo ni likalabo (Kwa banana ba bali mwa litopa za Tiisezo) <p>Mamela:</p> <p>2.1: Nako yende ya kufa tuto ki la Sunda ka kusasani, kasumulaho a sebelezo, sina banana ha ba fiwanga lituto ka nako yeo.</p> <p>2.2. Mukupiwa ku eza tuto ye bukuswani ha ku konahala, ka ku hupula nako nyana yeo banana ba kona ku teezeza ni ku utwisisa hande.</p> <p>(Mu sike mwa bulela ze sa ami tuto) ya mwanana – Ki mina mu ziba hahulu mwan’a mina ni ku fita.</p> <p><i>Ka mulao, Sikolo sa la Sunda ha si swaneli ku fitelela mizuzu ye mashumi a mane ka ye keta-lizoho (45 minutes).</i></p> <p>2.3: Lituto li kauhanyizwe ka litopa (Sikolo sa la Sunda, Taelo ya Silumeli ni Tiisezo).</p> <p>2.4: Mulizeze kapa ku ikopanya ni muluti wa Sikolo sa la Sunda ha mu tokwa tuso kwa lisebeliso ze bulezwi.</p>
3.	<p>Mu lapele (Mu bone tapelo ye ñozwi, kwa mafelelezo) mi mu kupe Mulimu kuli a mi eze sisebeliso mwa ku fa tuto ye, ka mwa latela.</p>



Mu fe tuto ya Sikolo sa la Sunda sa mwa Malapa

Mukwa mo mu kona ku itukiseza ni kufa tuto ye ka ona

Lu zwelapili ku mi fa mikwa, yeo mu swanela ku itukiseza ni ku fa tuto ye:

Muhato	Kezo
4.	Mu eze sibaka sa tuto ku ba se sinde (ku sina lilata) fo mina ni mwanana mu ba ni buino bo buswana. <i>Ka mutala:</i> Mu ine fa lishasha/ fa museme kamba fa lipula ku potoha tafule
5.	Mu bale tuto ye lukisizwe. Mu kutele ku ibala hape kuli mu iutwisise hande. Mu buhe maswaniso a tuto kuli mu be ni kutwisiso hande
6.	Mu ñole tu ñusanyana twa butokwa to mu bata ku hupula ha mu fa tuto.
7.	Mu utwisise butokwa bwa tuto yeo mwanana a swanezi ku mamela ni ku sa libala.
8.	Mu fe mwan'a mina tuto ye, ka ku mu kandekela likande la tuto. Mu kona ni haiba ku mu balela likande le ha mu tabela.
9.	Mu supeze mwan'a mina video, mi mu kutele butokwa bwa tuto ye.
10.	Mu bulelele ni ku susuweza mwan'a mina kuli a eze musebezi o mwa buka ya hae, ya Sikolo sa la Sunda.
11.	Mu lapele kamba mu kupe mwanana kuli a lapele ka ku kwala tuto.

Lisebeliso zeo li fumaneha ku ama Sikolo sa mwa Malapa

Ze tatama ki lisebeliso ze kona ku ekeza ni ku tiiseza butokwa bwa tuto:

1. Mu eze likepe la WhatsApp la ku ikambota tuto ye ni mabasi a mañwi a Sikolo sa la Sunda.
2. Mu ambole ni bashemi ba bañwi kuli mu be ni kutwisiso ku amana ni tuto pili mu si ka ifa kale ku mwan'a mina.
3. Mu be ba ba lukuluhile, ku batisisa litaba zeñwi ku ama tuto ye.
4. Muongaongi ni muluti wa Sikolo sa la Sunda mwa kopano ya mina ba itukiselize ku mi tusa.

Tuto



Toho ya Tuto	Lilambo le lituna la litapi
Timana	Luka 5: 1-11
Mutomo/butokwa bwa Tuto	Lu ituta kuli bao ba ba lumela ku Mulimu (ba lumela ni ku sepa Mulimu), ba ku lemaha tuso ya Hae. Mulimu u na ni luna mi lu si sabi.

Kusufazo ya Tuto:

- Lizazi le liñwi Jesu n'a li fa likamba la lisa la Genesareta.
- Nyangela ya mu sinanisa kuli ba utwe linzwi la Mulimu.
- Ne ku na ni lisepe ze peli fa likamba, ni mandui ba ba ombokile, ba ba tapisa tunyandi twa bona.
- Jesu a longana mwa sisepe sa Simoni, mi a kupa kuli a si fule hanyinyani fa likamba. Cwale a ina mwa sisepe, a luta nyangela. A ba bulelela sa ku eza haiba ba tokwa ku tabisa Mulimu.
- H'a felize ku ba luta, a bulelela mandui ku isa sisepe mwa ngala, kuli ba yumbe tunyandi, ba yambe. Simoni, ya bizwa hape kuli Pitrosi, a alaba Jesu a li: "Lu tozi busihu kaufela inze lu ikataza, lu si ka sela se siñwi; kono ka linzwi la Hao ni ka yumba kanyandi."
- Ha ba ezize cwalo, ba sela libunda le lituna la litapi; mane kanyandi ka ba ka pazuha. Kiha ba kobeta balikani ba bona ba mwa sisepe se siñwi kuli ba t'o ba tusa. Ba taha, mi ba taza lisepe ze peli, mane za bata ku tiba. Mandui ba tala tabo.
- Simoni Pitrosi h'a bona cwalo, a ikwiseza kwa mañwele a Jesu, a li: "U zwe ku na Mulena, kakuli na, ni munna wa muezalibi! "Jesu a li ku Simoni: "U si ke was aba. Ku tuha cwale u ni latelele, u ni tuse." Ba isa lisepe za bona fa likamba, ba tuhela za bona kaufela, mi ba mu latelela.

Kanti tuto ye italusa sikamañi ku luna kacenu?

- Mandui ne ba utwile taelo ya Jesu, mi ba sela libunda le lituna la litapi. Ka kutwisiso, lu bonisa lilato la luna ku Mulimu.
- Maoyo a lu tusa ku latelela taelo ye lu fiwa ki Jesu, ili ku latana sina Jesu h'a lu latile.
- Maoyo a lu tiseza mbuyoti.
- Maoyo a bonisa kuli lu sepile Mulimu kuli u zamaisa bupilo bwa luna, mi u ka lu babalela.



Hupula, ku ba ni maoyo ku talusa ku teezeza ni ku eza se si lukile, mi seo si tabisa Jesu.

Zeñwi za lipuzo zeo lu kona ku buza:

1. Ki ka libaka mañi mandui ha ne ba selile libunda le lituna la litapi?

Kalabo: Ne ba bonisize likute (ku teezeza) ku Jesu.

2. Kanti mandui ne ba ezizeñi kasamulaho wa ku sela libunda le lituna la litapi?

Kalabo: Ba tuhela za bona kaufela (mabasi ni mandu), mi ba latelela Jesu.

3. Kanti ku zahalañi haiba kuli lu na ni maoyo?

Kalabo: Lu tabisa Jesu.

Litapelo za luna

Tapelo ya Bondate ni Boma ye fiwa pili tuto i si ka tateka kale:

Ndate ya mwa lihalimu, Na itumele ku Wena kwa lizazi le liñwi la lilato ni sishemo sa Hao. Na kupa u fuyole boma ni bondate, ni baeteleli ba luna, balikani ni mabasi a luna, Lu lapela kuli lu ku late ni kuli lu ka latelela bashemi ba luna. Lu fuyole kuli lu kone ku ba ni sishemo ni lilato mane ni ku ba ni likute ni musa ku be lu kopana ni bona

Lwa kupa u fuyole tuto ya Sikolo sa banana sa la Sunda ye, ni kuli nako kaufela lu hupule ku itumela ku Wena ka ku lu keta ku ba bana ba Hao. Lu bata ku inelela mwa tumelo ni ku latelela ku fitela u taha ku to lungela kwa hae. Lu kupa ze kaufela mwa libizo la Hao. Amen

Tapelo kasamulaho wa tuto:

Ndate ya mwa lihalimu, Lwa itumela kakuli u lu silelelize, ni ku lu lumelela kuli lu kone ku ba ni likande le linde la Bibe. Lwa itumela kwa ku lu babalela ni ku lu sileleza kwa likozi. Na kupa u lu tuse ku ba ba latelela bashemi ba luna, ni ku ba ni sishemo ku be lu kopana ni bona. Na kupa u lu tuse kwa misebezi ya luna ya kwa sikolo. Fuyola Muapositola yo Muhulu, Baapositola ni baeteleli ba keleke kaufela, mi u ba sileleze mwa misipili ya bona, ili kuli ba lu lute zeñata za musebezi wa Hao. Na kupa u tuse bana ba Hao kaufela, sihulu ba ba kula, ni ba ba sina sa kuca ni malobalo. Taha kapili u lu ngele kwa hae. Lu kupa ze kaufela, isi kuli za lu swanela, kono mwa libizo la Jesu. Amen.